

பிரஸார் பாரதி
அகில இந்திய வானொலி, சென்னை- 4
08 09 2024 **SUNDAY** 12 40 **PM**
வணக்கம், ஆகாஷ்வாணி - செய்திகள்

தலைப்புச் செய்திகள்

1. வேளாண்மையின் சிறப்பை எடுத்துரைக்கும் **Nuakhai** பண்டிகையை ஒட்டி நாட்டு மக்களுக்கு குடியரசுத்தலைவர் திருமதி. திரௌபதி முர்மு வாழ்த்து தெரிவித்துள்ளார்.
2. சவுதி அரேபியாவுக்கு இரண்டு நாள் பயணம் மேற்கொள்ளும் வெளியுறவுத்துறை அமைச்சர் டாக்டர் ஜெய்சங்கர் இன்று ரியாத் சென்றடைந்தார்
3. வறட்சியில் வாடும் ஜிம்பாபுவே, ஜாம்பியா, **Malawi** நாடுகளுக்கு இந்தியா மனிதாபிமான அடிப்படையிலான உதவிகளை வழங்கியுள்ளது.
4. இந்த ஆண்டு இறுதிக்குள் தமிழகத்தில் உள்ள 250 கோவில்களில் குடமுழுக்கு நடத்த தமிழக அரசு திட்டமிட்டுள்ளதாக மாநில இந்துசமய அறநிலையத்துறை அமைச்சர் திரு. சேகர்பாபு தெரிவித்துள்ளார்.
5. ஆசிய ஹாக்கி சாம்பியன் போட்டியில் இந்தியா இன்று சீனாவை எதிர்கொள்கிறது.

>>>><<<<

ஒடிசா மாநிலத்தில் **Nuakhai** பண்டிகை இன்று கொண்டாடப்படுகிறது.

வேளாண்மையின் சிறப்பை எடுத்துரைக்கும் விதமாக கொண்டாடப்படும் இப்பண்டிகையை ஒட்டி, குடியரசுத்தலைவர் திருமதி. திரௌபதி முர்மு நாட்டு மக்களுக்கு வாழ்த்து தெரிவித்துள்ளார்.

அவர் வெளியிட்டுள்ள சமூகவலைதளப் பதிவில் நாட்டில் உள்ள அனைத்து விவசாயிகளுக்கும் நன்றி தெரிவிக்கும் விதமாக இப்பண்டிகை கொண்டாடப்படுகிறது என்று குறிப்பிட்டுள்ளார்.

மேலும், ஒவ்வொருவரின் வாழ்விலும் நலத்தையும், மகிழ்ச்சியையும் இப்பண்டிகை ஏற்படுத்த வேண்டும் என்று திருமதி. திரௌபதி முர்மு தெரிவித்துள்ளார்.

>>>><<<<

சவுதி அரேபியா, ஜெர்மனி, சவிட்சர்லாந்து நாடுகளுக்கு பயணம் மேற்கொள்ளும் வெளியுறவுத்துறை அமைச்சர் டாக்டர் ஜெய்சங்கர் இன்று ரியாத் சென்றடைந்தார்.

அந்நாட்டு நெறிமுறை விவகாரங்களுக்கான இணையமைச்சர் **Abdulmajeed Al Smari** அவரை வரவேற்றார்.

இரண்டு நாள் பயணமாக சவுதி அரேபியா சென்றுள்ள திரு. ஜெய்சங்கர், இந்தியா – வளைகுடா நாடுகள் ஒத்துழைப்பு கவுன்சிலின் வெளியுறவு அமைச்சர்கள் நிலையிலான முதலாவது கூட்டத்தில் பங்கேற்கிறார்.

மேலும் அந்த கவுன்சிலில் உள்ள உறுப்பு நாடுகளின் வெளியுறவு அமைச்சர்களுடன் இருதரப்பு உறவுகளை மேம்படுத்தும் விதமாக பேச்சுவார்த்தைகளில் பங்கேற்கிறார்.

இந்த வெளியுறவு அமைச்சர்கள் கூட்டமானது, அந்நாடுகளுடன் இந்தியா மேற்கொண்டு வரும் பல்துறை ஒத்துழைப்பை மேலும் வலுப்பெறச் செய்வதாக அமையும் என்று எமது செய்தியாளர் தெரிவிக்கிறார்.

சவுதி அரேபியா பயணத்தை தொடர்ந்து, வரும் பத்தாம் தேதியன்று டாக்டர் ஜெய்சங்கர் ஜெர்மனிக்கு இரண்டு நாள் அரசுமுறைப் பயணம் மேற்கொள்கிறார்.

அதைத் தொடர்ந்து வரும் 12ஆம் தேதியன்று அவர் சவிட்சர்வாந்துக்கு பயணம் மேற்கொள்ளவிருப்பதாக வெளியுறவு அமைச்சகம் வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

>>>><<<<

சர்வதேச எழுத்தறிவு தினம் இன்று கொண்டாடப்படுகிறது.

அனைவரும் கல்வி அறிவு பெறுவதன் முக்கியத்துவத்தை உணர்த்தும் வகையில் ஒவ்வொருவரும் செப்டம்பர் 8ஆம் தேதி இந்த தினம் கடைபிடிக்கப்படுகிறது.

‘பன்மொழிக் கல்வியை ஊக்குவிப்போம்-பரஸ்பர புரிதல் மற்றும் அமைதிக்கு எழுத்தறிவை பயன்படுத்துவோம்’ என்பது இந்த ஆண்டுக்கான எழுத்தறிவு தின கருப்பொருளாக அறிவிக்கப்பட்டுள்ளது.

சர்வதேச எழுத்தறிவு தினத்தை ஒட்டி, நாடுமுழுவதும் பல்வேறு நிகழ்ச்சிகளுக்கு ஏற்பாடு செய்யப்பட்டுள்ளன.

புதுதில்லியில் இன்று நடைபெறும் சர்வதேச எழுத்தறிவு தின சிறப்பு நிகழ்ச்சியில் குடியரசு துணைத்தலைவர் திரு. ஜெகதீப் தங்கர் பங்கேற்கிறார்.

>>>><<<<

வறட்சியால் பாதிக்கப்பட்டுள்ள ஆப்பிரிக்க நாடுகளான ஜிம்பாப்வே, ஜாம்பியா, **Malawi** நாடுகளுக்கு இந்தியா மனிதாபிமான உதவிகளை வழங்கியுள்ளது.

El Nino வானிலை மாற்றத்தால் ஆப்பிரிக்காவில் வறட்சி நிலவிவரும் நிலையில், அந்நாடுகளுக்கு இந்தியா உணவுப் பொருட்களை அனுப்பியிருப்பதாக வெளியுறவு அமைச்சகம் தெரிவித்துள்ளது.

இதுதொடர்பாக, அந்த அமைச்சகம் வெளியிட்டுள்ள சமூகவலைதளப் பதிவில், ஜிம்பாப்வே நாட்டிற்கு மும்பை **Nhava Sheva** துறைமுகத்திலிருந்து நேற்று ஆயிரம் மெட்ரிக் டன் அரிசி அனுப்பப்பட்டுள்ளதாக குறிப்பிடப்பட்டுள்ளது.

ஜாம்பியா நாட்டு மக்களின் உணவு மற்றும் ஊட்டச்சத்து தேவைகளை பூர்த்தி செய்யும் வகையில், அந்நாட்டிற்கு ஆயிரத்து 300 மெட்ரிக் டன் சோளம் அனுப்பப்பட்டுள்ளதாக அது கூறியுள்ளது.

மேலும், **Malawi** நாட்டிற்கு ஆயிரம் மெட்ரிக் டன் அரிசி அனுப்பப்பட்டிருப்பதாகவும் வெளியுறவு அமைச்சகம் குறிப்பிட்டுள்ளது.

>>>><<<<

உத்தரப்பிரதேச மாநிலம் லக்னோவில் அடுக்குமாடிக் கட்டிடம் இடிந்து விழுந்து ஏற்பட்ட விபத்தில் உயிரிழந்தோர் எண்ணிக்கை 8ஆக உயர்ந்துள்ளது.

மூன்று தளங்களைக் கொண்ட இக்கட்டிடம் இடிந்து விழுந்ததில் நேற்று 5 பேர் உயிரிழந்த நிலையில் மேலும் 3 சடலங்கள் இன்று மீட்புப் படையினரால் கண்டெடுக்கப்பட்டுள்ளன.

இந்த விபத்தில் காயமடைந்த 28 பேர் அப்பகுதியில் உள்ள வெவ்வேறு மருத்துவமனைகளில் சிகிச்சைக்காக அனுமதிக்கப்பட்டிருப்பதாக மாநில காவல்துறை தெரிவித்துள்ளது.

விபத்து நேரிட்ட இடத்தில் தேசிய மற்றும் மாநில பேரிடர் மீட்புப் படையினருடன் காவல்துறை மற்றும் உள்ளூர் நிர்வாக அதிகாரிகள் மீட்புப் பணியில் தொடர்ந்து ஈடுபட்டு வருவதாக எமது செய்தியாளர் தெரிவிக்கிறார்.

>>>><<<<

அப்தாபி இளவரசர் **Sheik Khaled bin Mohammed bin Zayed Al Nahyan** மூன்று நாள் அரசமுறைப் பயணமாக இன்று இந்தியா வருகிறார்.

இது தொடர்பாக வெளியுறவுத்துறை அமைச்சகம் வெளியிட்டுள்ள அறிக்கையில், அப்தாபி இளவரசர் நாளை பிரதமர் திரு. நரேந்திர மோடியை சந்தித்து இருதரப்பு உறவுகள் குறித்து விரிவான பேச்சுவார்த்தை நடத்த உள்ளதாக எமது செய்தியாளர் தெரிவிக்கிறார்.

பின்னர் அவர் குடியரசுத்தலைவர் திருமதி திரௌபதி முர்முவை சந்தித்து பேசுகிறார்.

பின்னர் மகாத்மா காந்தியின் நினைவிடத்திற்குச் சென்று மரியாதை செலுத்துகிறார்.

நாளை மறுநாள் மும்பையில் நடைபெற உள்ள வர்த்தக நிறுவனங்களின் தலைவர்கள் பங்கேற்கும் மாநாட்டிலும் கலந்துகொள்கிறார்.

முதல் முறையாக இந்தியாவில் சுற்றுப்பயணம் மேற்கொள்ளும் அவருடன் பல்வேறு துறைகளின் அமைச்சர்கள் மற்றும் பிரதிநிதிகளும் இந்தியா வருகின்றனர்.

>>>><<<<

இந்த ஆண்டு இறுதிக்குள் தமிழகத்தில் உள்ள 250 கோவில்களில் திருக்குடமுழுக்கு நடத்த தமிழக அரசு திட்டமிட்டுள்ளதாக மாநில இந்துசமய அறநிலையத்துறை அமைச்சர் திரு. சேகர்பாபு தெரிவித்துள்ளார்.

நெல்லை மாவட்டம், மானூர் அம்பலவாண சுவாமி கோவில் குடமுழுக்கு விழாவில் கலந்து கொண்ட பின்னர் அவர் செய்தியாளர்களை சந்தித்துப் பேசினார்.

கடந்த மூன்றாண்டுகளில் தமிழகம் முழுவதும் உள்ள ஆயிரம் ஆண்டுகள் பழமைவாய்ந்த 37 கோவில்களில் குடமுழுக்கு செய்யப்பட்டுள்ளதாக அமைச்சர் தெரிவித்தார்.

>>>><<<<

ஐம்மு காஷ்மீர் சட்டப்பேரவை தேர்தலுக்கான பிரச்சாரத்தில் அரசியல் கட்சிகள் தீவிரமாக ஈடுபட்டு வருகின்றன.

இன்று ரம்பான் மற்றும் பனிகால் ஆகிய இடங்களில் நடைபெறும் பிஜேபி தேர்தல் கூட்டங்களில் மத்திய பாதுகாப்புத்துறை அமைச்சர் திரு. ராஜ்நாத் சிங் இன்று பங்கேற்கிறார்.

நேற்று ஐம்முவின் பலுரா பகுதியில் நடைபெற்ற தேர்தல் பொதுக்கூட்டம் ஒன்றில் பேசிய மத்திய உள்துறை அமைச்சர் திரு. அமித் ஷா, நாட்டின் பாதுகாப்பு மற்றும் வளர்ச்சியை உறுதிப்படுத்தும் விதமாக மத்திய அரசு செயல்பட்டு வருவதாக கூறினார்.

ஐம்மு காஷ்மீரில் நடைபெறும் முதல்கட்ட வாக்குப்பதிவை ஒட்டி, அத்தொகுதிகளில் வரும் நாட்களில் பிஜேபியின் மூத்த தலைவரும் பிரதமருமான திரு நரேந்திர மோடி, பிஜேபி தலைவர் திரு. ஜெபி. நடா மற்றும் மூத்த அமைச்சர்கள் பிரச்சாரத்தில் ஈடுபடவுள்ளதாக எமது செய்தியாளர் தெரிவிக்கிறார்.

>>>><<<<

வங்கக்கடலில் நிலவி வந்த காற்றழுத்த தாழ்வு நிலை இன்று காற்றழுத்த தாழ்வு மண்டலமாக மாறியுள்ளதாக வானிலை ஆய்வு மையம் தெரிவித்துள்ளது.

சென்னை வானிலை ஆய்வு மைய இயக்குநர் திரு. செந்தாமரைக்கண்ணன், எமது செய்தியாளரிடம் பேசிய அவர் இதனை தெரிவித்தார்.

(சவுண்ட் பைட் - செந்தாமரை 48 செகண்ட்ஸ்)

இதற்கிடையே, வங்கக்கடலில் ஏற்பட்டுள்ள வானிலை மாற்றம் காரணமாக தூத்துக்குடி துறைமுகத்தில் 1ஆம் எண் புயல் எச்சரிக்கை கூண்டு ஏற்றப்பட்டுள்ளதாக எமது செய்தியாளர் தெரிவிக்கிறார்.

>>>><<<<

ஆசிய ஹாக்கி சாம்பியன் போட்டி சீனாவில் இன்று தொடங்குகிறது.

இந்தியா, சீனா, ஜப்பான், பாகிஸ்தான், கொரியா, மலேசியா ஆகிய நாடுகள் இதில் பங்கேற்கின்றன.

Hulunbuir நகரில் நடைபெறும் ஆட்டத்தில் இந்தியா - சீனாவை எதிர்கொள்கிறது.

இன்று பிற்பகல் மணி 3.30-க்கு இந்த ஆட்டம் தொடங்குகிறது.

>>><<<<

கடந்த பத்து நாட்களாக நடைபெற்று வரும் பரீஸ் பாராலிம்பிக் போட்டிகள் வண்ணமிகு கலைநிகழ்ச்சிகளுடன் இன்று நிறைவடைகிறது.

கடைசி நாளான இன்று, மகளிர் 200 மீட்டர் **KL-1** துடுப்புப் படகு போட்டிக்கான அரையிறுதியில் இந்தியாவின் **Pooja Ojha** பங்கேற்கிறார்.

இப்போட்டியில் இதுவரை 7 தங்கம், 9 வெள்ளி, 13 வெண்கலம் உட்பட மொத்தம் 29 பதக்கங்களுடன் இந்தியா 16-வது இடத்தில் உள்ளது.

>>><<<<**END**<<<<